



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered as a Catholic weekly (G.P.O.197) Founded 19 Feb. 1876

St. Joseph's Catholic Press, 360 Main Street Jaffna, Sri Lanka. Tel 021- 222-2378 Fax: 021-222-9041, ISSN 1391-7633

மலர் : 137
தேதி : 15
பக்கங்கள் : 08
தேதி : 17.08.2014
விலை : 15.00

இலங்கையில் காணாமல் போனவர்கள் பற்றிய அரசு விசாரணைக் குழுவின் செயல்பாடுகள் வெறும் கண்துடைப்பே

மன்னார் ஆயர் இராயப்பு ஜோசப்

உள்ளாட்டு போர்க்காலத்தின் போது காணாமல் போனவர்கள் குறித்து விசாரிக்கும் இலங்கை அரசுத் தலைவரின் விசாரணை அவை வெறும் கண்துடைப்பே என உரைத்துள்ளார் மன்னார் ஆயர் இராயப்பு ஜோசப் ஆண்டகை. காணாமல் போனவர்கள் குறித்து விசாரணைகளில் தங்கள் முன்

தோன்றி சாட்சியம் வழங்கவேண்டும் என விசாரணைக்குழு விடுத்த அழைப்பை ஏற்க மறுத்தார் ஆயர் இராயப்பு ஜோசப் ஆண்டகை. இலங்கையில் காணாமல் போனவர்கள் தொடர்பிலான அரசுத் தலைவர் ஆணைக் குழுவின் மீது நம்பிக்கை இல்லையென்றபோதிலும், காணாமல் போனவர்கள் தொடர்பிலான விட



யங்கள் பற்றிய தமது ஆதங்கத்தை தெரிவிப்பதாக சாட்சியம் வழங்குவதாகக் கூறியுள்ளார் மன்னார் ஆயர் இராயப்பு ஜோசப் ஆண்டகை.

திருத்தந்தையின் இலங்கை விஜயத்திற்கு ஆயத்தமாவோம்

தொயிறு திருப்பலி வழிபாடுகளில் நடத்தக்கூடிய விசுவாசிகளின் வேண்டுகோள் திருத்தந்தை பிரான்சிஸ் அவர்களின் இலங்கை விஜயத்திற்கான ஆன்மீக ஆயத்தப் பணிகள் செயற்பாட்டாளர் குழுக்கள் மூலம் இறைவழிபாடுகளில் வாசிக்கின்ற விசுவாசிகளின் வேண்டுகோளின் தலைப்புக்கள் தரப்பட்டு இருக்கின்றன. அதற்கான பொதுத் தொனிப் பொருளாக பரிசுத்த திருத்தந்தையோடு அவரது விசேட குறிக்கோளுக்காக செபிப்போம் என்பதாகும்.

திருத்தந்தையின் இலங்கை விஜயத்திற்கான இணையத்தள முகவரி www.facebook.com/popevisitsrilanka2015

துன்னாலை சதா சகாய அன்னை ஆலய புனர் நிர்மாணம்

துன்னாலை சதா சகாய அன்னை ஆலய பங்கு மக்களும் பங்குத்தந்தையும் இணைந்து தமது கடின முயற்சியினால் தம் ஆலயத்தைப் புனரூபகாரணம் செய்துள்ளனர்.

புனரூபகாரணம் செய்யப்பட்ட இவ்வாலயத்தை யாழ் ஆயர் மேதகு தோமஸ் சவந்திரநாயகம் ஆண்டகை அவர்கள் 16.08.2014 அன்று ஆசீர்வதித்து திருப்பலி ஒப்புக்கொடுத்தார்.

கொழும்புத்துறை செபமாதை அன்னை ஆலய பங்குத்தந்தையின் நற்செய்தியில் தேர்வு

கொழும்புத்துறை செபமாதை அன்னை ஆலய பங்குத்தந்தையின் நற்செய்தியில் தேர்வு ஒன்று அடுத்த வாரம் நடைபெறவுள்ளது. இவ் திருவழிபாட்டு முதலாம் ஆண்டு ஞாயிறு திருப்பலியின் நற்செய்தி வாசகங்கள் மத்தேயு நற்செய்தியில் இருந்து எடுக்கப்பட்டுள்ளதால், இம் மத்தேயு நற்செய்தி வாசக அடிப்படையில் பங்கு மக்களுக்கான ஓர் தேர்வு எதிர்வரும் வாரத்தில் நடைபெறவுள்ளது. இத்தேர்வில் பெரியோர் முதல் இளையோர் வரை பங்குபற்றுவர். தேர்வில் திறமைச் சித்தி பெறுவோருக்கு பங்குத்தந்தை ஓர் சுற்றுலாவை ஒழுங்கு செய்கின்றார்.

திருத்தந்தையின் வருகைக்கு முன்னர் தேர்தலை நடத்துவதற்குத் திட்டம்

திருத்தந்தையின் இலங்கைப் பயணத்திற்கு முன்னதாக ஜனாதிபதி தேர்தலை நடத்துவதற்கு மகிந்த ராஜபக்ஷ தீவிர முயற்சிகளை மேற்கொண்டு வருகின்றார் என்று தகவல்கள் வெளியாகியுள்ளன.

கொழும்பு ஆங்கில ஊடகம் ஒன்றை இவ்வாறு தகவல் வெளியிட்டுள்ளது. அண்மையு முன்னதாக தேர்தலை நடத்துவதற்கு அதற்கு சட்டத்தில் இடமுள்ளதா என்று அறிந்து கொள்ள உயர்நீதிமன்றத்தின் உதவி பெறப்படவுள்ளது என்றும் அந்த ஊடகம் மேலும் தெரிவித்துள்ளது.

இந்த ஆண்டு நவம்பர் 19ஆம் திகதிக்கு முன்னதாக, ஜனாதிபதி தேர்தலை நடத்த முடியுமா என்று உயர் நீதிமன்றத்தின் கருத்தை அறிய ஜனாதிபதி மகிந்த ராஜபக்ஷ முடிவு

செய்துள்ளார். ஜனாதிபதி சட்டத்தின்படி, தேர்தலுக்கு 35 தொடக்கம் 65 நாட்களுக்குள், அழைப்பு விட வேண்டும்.

முன்னதாக, அடுத்த ஆண்டு தொடக்கத்தில் ஜனாதிபதி தேர்தலை நடத்த திட்டமிட்டிருந்த இலங்கை அரசு, தற்போது அடுத்த ஆண்டு ஜனவரி 13ம் திகதி திருத்தந்தை இலங்கை வருவதற்கு முன்னதாக தேர்தலை நடத்துவது குறித்து ஆலோசித்து வருகிறது. இதனால், ஜனாதிபதி பதவியேற்று நான்கு ஆண்டுகள் முடிவடைவதற்கு முன்னதாகவே, ஜனாதிபதி தேர்தலை நடத்தலாமா என்று உயர்நீதிமன்றத்தின் கருத்தை அறிய இலங்கை ஜனாதிபதி முடிவு செய்துள்ளார் என்றும் தெரிவிக்கப்பட்டுள்ளது.

சாட்சிகள் வருகை தராதமைக்கு சி.ஐ.டியினரே முழுக்காரணம்

மன்னார் மாவட்ட பிரசைகள் குழுத்தலைவர் ஆணைக்குழுவின் தலைவரிடம் முறைப்பாடு

மன்னார் மாவட்டத்தில் காணாமல் போனவர்கள் தொடர்பாக ஜனாதிபதி ஆணைக்குழுவின் மேற்கொள்ளப்பட்ட விசாரணைகளில் அதன் வானோர் சாட்சியம் அளிக்காமலிருக்க காரணம் குற்றத் தடுப்பு பொலிசாடு (சி.ஐ.டி) என மன்னார் மாவட்ட பிரசைகள் குழுவின் தலைவர் அருட்பணி இ. செபமாதை அடிகளார் ஆணைக்குழுத் தலைவரிடம் முறைப்பாடு செய்துள்ளார்.

மன்னார் மாவட்டத்தில் காணாமல் போனவர்கள் தொடர்பான ஆணைக்குழுவின் அமர்வு கடந்த 8ம் திகதி தொடக்கம் 11ம் திகதிவரை மாந்தை மேற்கு, மன்னார், மடு ஆகிய மூன்று பிரதேச செயலாளர் பிரிவுகளில் இடம் பெற்றது.

சுமார் 230 பேர் விசாரணையில் சாட்சியம் அளிக்க அழைக்கப்பட்டிருந்தனர். ஆனால் அவர்களில் 155 பேர் மட்டுமே சாட்சியம் அளித்தனர். கடந்த திங்கட்கிழமை அமர்வின் முடிவில் ஆணைக்குழுவின் தலைவர் மக்ஸ்வெல் பராகிரம பரணக

மவிடம் மன்னார் மாவட்ட பிரசைகள் குழுவின் தலைவர் அருட்பணி. இ. செபமாதை அடிகளார் இது குறித்து முறைப்பாடு செய்தார். அவர் அங்கு தெரிவிக்கையில்,

தங்கள் பிள்ளைகள், கணவன்மார், உறவினர்களை இழந்து தவிக்கும் மக்கள் உறவுகளைக் கண்டு பிடிக்க வேண்டும் என நாளாந்தம் அங்கும் இங்குமாக அலைபோதித் திகிலிடுகிறோம். ஜனாதிபதியினால் நியமிக்கப்பட்டிருக்கும் இந்த ஆணைக்குழுவின் முன் தங்கள் உள்ளக்கிடக்கை களை வெளிப்படுத்த வேண்டும் என்ற எண்ணத்தில் அவர்கள் இருந்தனர் எனினும் இந்தப் பகுதியிலுள்ள குற்றத் தடுப்புப் பொலிஸார், இந்த ஆணைக்குழு முன் சாட்சியம் அளிப்பதில் எந்தவித பிரயோசனமும் இல்லை எனவும், இதனால் உங்களுக்கு கிடைக்கப்போவதில்லை எனவும் கூறிய சாட்சியம் அளிக்கவிருந்த மக்களைத் தடுத்துள்ளனர்.

அத்துடன் இவர்கள் விசாரணைக்குச் சமூகமளிக்கவிருந்த மக்களை அச்சுறுத்தியதாகவும் எங்களுக்கு முறைப்பாடுகள் கிடைத்துள்ளன. ஆகவே உறவுகளை இழந்து வேதனையுடைய சோதனையிலும் உள்ள மக்களுக்கு இந்தக் குற்றத் தடுப்புப் பொலிஸாரின் நடவடிக்கைகள் மேலும் வேதனையைக் கொடுத்தள்ள எனின்றார்.

இதற்கு ஆணைக்குழுவின் தலைவர் பதிலளிக்கும்போது, இந்த ஆணைக்குழு காணாமல் போனவர்கள் சம்பந்தமாக விசாரணை செய்வதாக ஜனாதிபதியால் நியமிக்கப்பட்ட தொன்றாகும். இதன் மூலம் மக்களுக்கு விமோசனம் ஒன்றை பெற்றுக் கொள்வதே நோக்கமாகும்.

அச்சுறுத்தியதாகவும் எங்களுக்கு முறைப்பாடுகள் கிடைத்துள்ளன. ஆகவே உறவுகளை இழந்து வேதனையுடைய சோதனையிலும் உள்ள மக்களுக்கு இந்தக் குற்றத் தடுப்புப் பொலிஸாரின் நடவடிக்கைகள் மேலும் வேதனையைக் கொடுத்தள்ள எனின்றார்.

இதற்கு ஆணைக்குழுவின் தலைவர் பதிலளிக்கும்போது, இந்த ஆணைக்குழு காணாமல் போனவர்கள் சம்பந்தமாக விசாரணை செய்வதாக ஜனாதிபதியால் நியமிக்கப்பட்ட தொன்றாகும். இதன் மூலம் மக்களுக்கு விமோசனம் ஒன்றை பெற்றுக் கொள்வதே நோக்கமாகும்.

ஆகவே இதனை வெறும் தடை செய்வதை அனுமதிக்க முடியாது. இந்த விடயத்தை ஆரம்பத்திலே எமக்கு தெரிவித்திருந்தால் நாங்கள் தக்க நடவடிக்கை எடுத்திருப்போம். இருந்தும் தற்போது நீங்கள் எங்கள் முன் வைத்திருக்கும் இந்தப் பிரச்சினையை கவனத்தில் எடுத்து இதற்கு உரிய நடவடிக்கை மேற்கொள்ளுவோம் என்று கூறினார்.

கொரிய ஆயர்களுக்குத் திருத்தந்தை வழங்கிய உரை

என் சகோதர ஆயர்களே, உயிரோட்டமுள்ள கொரியத் தலத்திருஅவையை நேரடியாகக் கண்டு அனுபவிக்கும் வாய்ப்பு எனக்குக் கிடைத்ததை ஓர் ஆசிராகக் கருதுகிறேன். இத்திருஅவையின் மக்களைக் காத்து வழிநடத்தும் பொறுப்பு, ஆயர்களாகிய உங்களுக்கு வழங்கப்பட்டுள்ளது. இறைமக்களைக் காத்தல் என்பது, ஆயர்களாகிய உங்களுக்கு வழங்கப்பட்டுள்ள மிக முக்கியமான பொறுப்பு. காப்பது என்பதில் அடங்கியுள்ள இரு அம்சங்களை உங்களுடன் பகிர்ந்துகொள்ள விழைகிறேன்.

முதல் அம்சம், நினைவுகளைக் காப்பது. Paul Yun Ji-chung மற்றும் அவருடைய தோழர்கள் அனைவரையும் முத்திப்பேறு பெற்றவர்களாக உயர்த்தும் இத்தருணத்தில், இத்தகைய மறைசாட்சிகள் வழியே, கொரியத் திருஅவை பெற்றுள்ள அளவற்ற அருளுக்காக நன்றி செலுத்துகிறோம். ஆயர்களாகிய நீங்கள், புகழ்மிக்க இந்தப் பாரம்பரியத்தில் வளர்ந்தவர்கள். பொதுநிலையினரின் அசைக்க முடியாத நம்பிக்கையாலும், தாராள மனதுடன் அவர்கள் ஆற்றிய பணிகளாலும் கொரியத் திருஅவை வளர்ந்துள்ளது. இறைவார்த்தையுடன் நேரடித் தொடர்பு கொண்டதன் பலனாக இந்த வளர்ச்சி ஏற்பட்டது. உங்கள் முன்னோர் இவ்வகையில் வளர்த்த திருஅவை, இன்று உயிரோட்டமுள்ள வகையில் பங்குத் தளங்களாகவும், பல்வேறு இயக்கங்களாகவும் வளர்ந்துள்ளது. மறைசாட்சிகளின் இரத்தத்தால் இந்தப் பூமியில் விதைக்கப்பட்ட கிறிஸ்தவ நம்பிக்கை, அனைத்துமனிதனின் பரிந்துரையோடு, பல நூறு மடங்கு பெருகி பலன் தரட்டும்!



தென் கொரியாவில் திருத்தந்தை

மற்றும் அதிகாரிகளுக்குத் திருத்தந்தை வழங்கிய உரை

மற்றும் அதிகாரிகளுக்குத் திருத்தந்தை வழங்கிய உரை அரசுத் தலைவரே, அரசு அதிகாரிகளே, ஏனைய நாட்டுத் தாதர்களே, அதிகாரை அமைதிக்குப் புகழ்பெற்ற கொரியாவிற்கு வந்திருப்பது எனக்கு மகிழ்வைத் தருகின்றது. இந்நாட்டின் கலாசாரம் மிகவும் பழமையம், அழகும் மிக்கது. பல தலைமுறைகளும், தன்பங்களைப் சந்தித்துள்ள நீங்கள் அமைதியையும், ஒற்றுமையையும் வளர்ப்பதில் நம்பிக்கை கொண்டவர்கள். அரசுத்தலைவரும், மற்றவர்களும் இணைந்து எனக்கு வழங்கிய வரவேற்பிற்கு என் மனம் கணிந்த நன்றி. ஆறாவது ஆசிய இளைப்போர் நாளைக் கொண்டாட நான் இங்கு வந்துள்ளேன். உலகின் பல பகுதிகளிலிருந்து, குறிப்பாக, ஆசியாவில் பல நாடுகளிலிருந்து பலவாயிரம் இளைப்போர் கலந்து கொள்ளும் சிறப்பு நாளும் இது. இங்கு நான் வந்திருப்பதன் இரண்டாவது நோக்கம், Paul Yun Ji-chung அவர்களுக்கும், அவருடன் சேர்ந்து 123 மறைசாட்சிகளையும் முத்திப்பேறு பெற்றவர்களாக அறிவிப்பது. இவ்விரகு நிகழ்வுகளும் ஒன்றோடொன்று தொடர்பு கொண்டவை. முன்னோர்களை மதிக்கும் பண்பு, கொரிய கலாசாரத்தில் ஊறியிருக்கும் ஒரு பண்பு. அதேபோல, கத்தோலிக்கத் திரு அவையிலும் முன்னோர்களை மதித்து, அவர்களை புனிதர்களாகப் போற்றும் பாரம்பரியம் உள்ளது. நமது பாரம்பரியத்தில் எடுத்துக்காட்டாக வாழ்ந்தோரைக் கொண்டாடும் அதே வேளையில், வருங்காலத் தலைமுறையினரையும் நாம் கொண்டாட வேண்டும். நீங்கள் வழங்கிய வரவேற்பிற்கு நன்றி. கூடுதல் உங்கள் அனைவரையும், குறிப்பாக உங்கள் மத்தியில் இருக்கும் வயது முதிர்ந்தோரையும், இளைப்போரையும் ஆர்வமுடன் அழைக்கிறேன்.

அன்னை மரியாவின் ஆன்மீகம்

சரோஜினி தேவி ஒருமுறை மகாத்மா காந்தியைச் சந்தித்தார். மனம் விட்டுப் பேசிக் கொண்டிருந்தபோது சரோஜினி கேட்டார்... "ஆண்டவன் மனிதரிடத்தில் ரொட்டித் தண்டு வடிவில் வருகிறார். இந்த ஆழமான வரிகளைச் சொன்னது பார் தெரியுமா?"

யோசித்தார் காந்திஜி. பிறகு சொன்னார்... "இதை... எங்கோ கேட்டது போலிருக்கிறது. ஆனால் யார் சொன்னது என்று சரியாக நினைவில்லையே..." என்றார்.

உடனே சரோஜினி தேவி சொன்னார் : "இந்தப் பொன்மொழியைச் சொன்னது வேறு யாரும்ல்ல... நீங்களேதான்...!"

உருவாக்கியவர்கூட சொந்தம் கொண்டாடுகிறதில்லை. அதனால்தான் அதுபொன்மொழி.

இறைவனின் மீட்புத் திட்டம் நிறைவேற 'உடனீர்ச்சி' (Co-Redeemer) என்ற முறையில் உறுதுணையாக இருந்த அன்னை மரியாவும் இப்படித்தான். இதனை விளம்பரப்படுத்திக் கொள்ளவில்லை. இறைவனின் தாய் என்ற தனது உரிமையைக் கோரி இறைவனின் மீட்புத் திருவளத்திற்குக் குறுக்கே நிற்கவும் இல்லை. தந்தையாம் இறைவனால் தனக்குக் கொடுக்கப்பட்ட உயர் நிலையைக் காரணம் காட்டி தன் மகனின் மரணப்பாடுகள் நீங்க வேண்டுமென்று விலைபேசுவதில்லை.

இதுதான் மரியாவின் மகா உன்னத நிலை! அன்னை மரியாவுக்கு வேறு யாருக்கும் கிடைக்காத அளவிற்கு அருள் நிறையப் பெற்றிருந்தது.

மரியாவின் ஆன்மீகத்தில் அவரின் இறையணுவத்தின் மூன்று முக்கிய நிலைகளைப் பார்க்கின்றோம்.

1. Grace - அருள் - ஆசீர்வதிக்கப்பட்டவர் (Blessed)
2. Faith - விசுவாசம்
3. Response - அவரின் பதில்.

நற்செய்தியாளரான புனித மத்தேயுவும் பேறுபெற்றோர் பட்டியலில் (மத் 5:1-12) "ஏழை யோரின் உள்ளத்தோர் பேறுபெற்றோர். ஏனெனில் விண்ணரசு அவர்களுக்கு உரியது" என்கிறார். இதனை புனித லூக்கா நற்செய்தியாளர் 1:45 இல் எலிசபெத்து மரியாவைப் பார்த்து "ஆண்டவர் உமக்குச் சொன்னவை நிறைவேறும் என்று நம்பிய நீர் பேறுபெற்றவர்" என அன்னை மரியாவை முதன் முதலில் நற்

சகோ. A.S. ரூபி OSM

செய்தியில் பேறுபெற்றோரின் பட்டியலில் சேர்க்கிறார். இறைமகன் இயேசுவே "தம் தாய் மரியா) இறை வார்த்தையைக் கேட்டு அதன்படி நடப்போர் பேறுபெற்றவர்" (லூக் 11:28) என்பதை இலமறை காயாகச் சுட்டிக் காட்டுகிறார்.

அன்னை மரியாவிடம் சிறந்து விளங்கிய ஆன்ம உணர்வே அவரது ஆழமான விசுவாசத்திற்கும், தன் வாழ்வின் ஒவ்வொரு கட்டத்திலும் அவர் கொடுத்த பதிலுக்கும் காரணமாய் இருந்தது. இந்த ஆன்ம உணர்வே அவரை இறுதிவரை தந்தையின் விருப்பத்திற்குப் பணிவுடன் தம்மையே கையளிக்கவும் வீரத்தையும், மன உறுதியையும் தந்தது. மரியாவிடம் காணப்பட்ட தொடர் தன்னுணர்வு ஆன்ம உணர்வு அவரை மேலான நிலைக்கு உயர்த்தியது.

உயரிடமும் இதனைப் பின்வருமாறு பதிவு செய்துள்ளது... "இங்கேயே ஆன்மாவை அறிந்தால் வாழ்க்கையில் உண்மையான நிறைவு ஏற்படுகிறது. இல்லாவிட்டால் மாபெரும் இழப்பாகும். விழிப்புணர்வு பெற்றவர்கள் எல்லா உயிர்களிலும் ஆன்மாவை உணர்கிறார்கள்."

இந்த ஆன்ம உணர்வே மரியாவுக்கு ஆற்றலைத் தந்தது. இதனால் அவரது உடம்பின் ஒவ்வொரு செயல்பாட்டிலும், மனிதத்தின் ஒவ்வொரு செயல்பாட்டிலும் ஆன்ம உணர்வு வெளிப்படுவதை அவர்களால் உணர்வும், புரிந்தும் கொள்ளவும் அதற்குத் தக்க விதத்தில் பதிலளிக்கவும் முடிந்தது.

எனவே, அன்னை மரியாவைப் பொறுத்தவரை அவரது வாழ்வில் ஒவ்வொரு கணத்திலும், ஒவ்வொரு செயல்பாட்டிலும் ஆன்ம உணர்வை உணர்வதுதான் அவரது உண்மையான ஆன்ம அமைதியாய், இறை அனுபவமாய் இருந்திருக்கிறது.

தொடக்கத்தே கிரிவான மங்கள வார்த்தை நிகழ்விருந்து கல்வாரி வரையிலும் இயேசுவின் இறப்பிற்குப் பின் சீடர்களை ஒருங்கிணைத்து இறையாட்சிப் பணிக்கு அவர்களைத் தயாரித்த வரையிலும்சூட அன்னை மரியாவை உடன் நின்று வழிநடத்தியது அவரது ஆற்றல் நிறை இறையணுவமே.

'மூலமான ஒன்று இருந்தது (இறைவன்).

அதிலிருந்துதான் எல் லாமே வந்தது. வந்த எல் லாமே மூலத்துடன் தொடர்பு கொண்டிருக்கிறது..." என்கிற பேருண்மையை அழகாக வரிசைப்படுத்துகிறது சீனத்து ஞானநால் ஒன்று.

ஆதிகாலத்திலிருந்து எல்லாம் மூலமான ஒன்றுடன் இணைந்துதான் இயங்குகின்றன.

சொர்க்கம் மூலத்துடன் இணைந்தது. தெளிவு பெற்றது.

பூமி மூலத்துடன் தொடர்பு கொண்டது. நிலையாக இயங்கியது.

மனித ஜீவன் மூலத்துடன் உறவு கொண்டது. படைப்பாற்றலைப் பெற்றது.

பள்ளத்தாக்குகள் மூலத்திடம் முறையிட்டன, நீர் நிரம்பி வழிந்தது.

தலைவர்களில் மூலத்தை உணர்ந்தவர்கள் ஞானிகள் ஆணர்கள்.

எல்லாமே - மூலம் என்ற முழுமை தந்த விளைவுதான்.

தெளிவைப் பெறாத சொர்க்கம் சிதறிவிடும். தெய்வீகப் பேரொளியால் ஒளிராத ஜீவன் மரித்துவிடும்

ஞானிகளாக மாறாத தலைவர்கள் சரிந்திருவார்கள்.

உயரத்தில் வைக்கப்பட்டவர்கள் எதார்த்தவாதிகளால் ஏற்றப்பட்டவர்களே, ஏறிய பின் ஏற உதவிய ஏனியை எட்டி உதைப்பவன் இறங்கும்போது சறுக்கி விழுவான். இதுதான் வாழ்வின் நியதி.

அடிமட்டத்து ஆதரவின் அவசியத்தை மூலத்தின் இன்றியமையாமையை உணர்பவனே ஞானி. "மூலத்துடன் தொடர்பு கொண்டால் மனிதன் உருமாற்றம் பெறுகிறான்" என்கிறார் அரவீந்த அன்னை. அன்பு, ஞானம், எளிமை, ஒத்திசைவு என்று மனிதனின் அடிப்படைக் குணங்களே மாறுகின்றன என்கிறார் அவர். இப்படி அடிப்படைக் குணங்கள் மாறிய போது ஒரு புதுப்பொலிவும், அழகும் ஒரு புத்தணர்வும், இனியையும், நட்பும் அவர்களிடம் வெளிப்படுகின்றன என்பதைக் கண்டு பிடித்திருக்கிறார்கள் உளவியல் அறிஞர்கள்.

எல்லாமே மூலத்துடன் தொடர்பு கொண்டுள்ளன என்ற ஆன்மீக அடிப்பையைப் புரக்க



ணிக்க காரணம் ஒன்று - அறியாமை, மற்றொன்று - தங்கள் கைக்குள்ளேயே உலகமும் அதில் உள்ள அனைவரும் இருக்கிறார்கள் என்ற ஆணவம். இவை இரண்டையும் முற்றிலும் கடந்தவர்தான் அன்னை மரியா. ஆன்ம உணர்வு அவரை இயக்கியதால், அவர் அறியாமையிலிருந்தும், ஆணவத்திலிருந்தும் விடுபட்டார். விசுவாசத்தின் ஒளியில் தன் வாழ்வின் எல்லா நிகழ்வுகளையும் உற்றுநோக்கி, தன் உள்ளத்தில் வைத்துத் தியானித்து இறை திட்டத்திற்கு முழுவதுமான தாழ்மையுடன் தன்னை அர்ப்பணித்து பேறுபெற்றோரில் முதலிடம் பெறுகிறார்கள்.

கவி தாகூர் கீதாஞ்சலியில் குறிப்பிடுவது போல்

'தளர்ந்து போன இரவில் நான் நிம்மதியாய் உறங்க உன்மீது நம்பிக்கை வைத்து என்னை முழுமையாக உன் கரங்களில் ஒப்படைத்துவிட விரும்புகிறேன்.

ஆற்றலிழந்து என் ஆன்ம உன்னை வழிபடுவதில் தகுதிக் குறைவான ஏற்பாடுகளைச் செய்யாமலிருக்கட்டும்'

(என் விருப்பத்திற்கு நான் அடிமையாகாமல்!). என நம்மை முழுவதும் இறைவனின் கரங்களில் அர்ப்பணிப்போம். அப்போதுதான் நாம் மரியின் வழியில் தம் பதிக்வும் அவரது மக்களாவோம்.

மரியன்னையின் விண்ணேற்பு ஒரு முன்னோட்டம்

இயற்கையில் பிறப்பு என்பது இனிமையான இன்பம். இறப்பு தாங்க முடியாத சகிக்க முடியாத ஒரு துன்பம். கண்சிமிட்டும் நேரத்தில் கடத்திச் சென்றுவிடும். மலரத் தாடிக்கும் மொட்டுக்களை பிஞ்சுக் குழந்தைகளை பொசுக்கிவிடும் ஆம் இறப்பு என்றாலே இறப்பு, அழிவு, துன்பம்! அன்னை மரியாவின் இறப்போ அவரின் அழியாத உடலோடு விண்ணகத்திற்கு ஏற்றுக்கொள்ளப்பட்டதை நினைவுறுத்தியது நிலை நிறுத்துகிறது. நமது வாழ்வானது இவ்வலக வாழ்வோடு இறுதியாவதில்லை. மாறாக, நாம் மரியாவைப்போல் விண்ணக வாழ்விற்காக வித்திட்டாட்டுள்ளோம். இம்முன் அடையாளமே மரியாவின் விண்ணேற்பு பெண்மையின், தாய்மையின் மென்மையான நிறைவான அடையாளமே நிகரில்லா மரியா! ஆற்றல், சக்தி, வலிமை அறிவுடைமை என்பதற்கு பெண்ணே எடுத்துக்காட்டு அதற்குப் பேறுடையாள் மரியாவே அடையாளம்! இவ்வலகோருள் இத்தகைய சிறப்புடையாள் உடலானது அழிவுறாமல் உயர் விண்ணேற்பு அடைந்தது பொருத்தமானதே. போற்றுகிறோமே. மரியாவுக்கும்

மகன் இயேசுவுக்கும் உள்ள உறவு தொடர்புக் கொடி உறவு. இயேசுவின் மரணத்திற்குப் பின்பும் தொடர்ந்தது இதற்கு மரியாவின் விண்ணேற்பு சான்று! மரியாவின் மண்ணக வாழ்வின் மகத்தவமே அவர்தாம் விண்ணேற்புடைய வித்தானது இதனையே விளக்குகிறது திருக்குறளும் விரிவாகவே, தெளிவாகவே வையத்தான் வாழ்வாங்கு வாழ்வான் வானுறையும் தெய்வத்துள் வைக்கப்படும். ஆயின், அன்னைதம் உடலை மதித்து அவ்வுடலில் பெற்ற மகன் இயேசுவின் மனித நேய வாழ்வை இறை திருவளத்திற்கேற்ப இறுதிவரை வாழ்ந்து, சந்தித்த துன்பங்கள் சோதனைகள், முரண்பாடுகள் அனைத்திலும் மூழ்கி அழிந்து போகாமல் தன் முழு உள்ளத்தோடும் முழு ஆன்மாவோடும் இறைவனை அன்பு செய்து இறைவனுக்கே அர்ப்பணித்தார். இம்மரியாளும் அடிபிறழாமல் மரியா வாழ்ந்ததாலே மண்ணில் மடிபும் உடலும் ஆன்மாவோல் அழியாப் புனிதம் பெற்றது. இறைவனின் தாதர் மரியாவிடம் இறைவனின் தாயாக சம்மதம் கேட்க இறைவனின் அடிமை என்ற இன்முகத்தூண் அர்ப்பணித்தார் தன்னை



புல்லோன் ஜோ. லூயிஸ்.

இயேசுவைப் பெற்றபோது இடப்பட்டார் மிகவே. வளர்ந்தபோது வந்த போராடங்கள், மகனின் பாடுகளில் ஏற்பட்ட மட்டில்லா வியாகுலங்கள் அனைத்தையும் தம்மீது சுமத்தப் பட்ட தாகவோ பாரமாகவோ பார்க்காது பரிபூரணமாய் ஏற்றார். இறை திருவளத்தை உறுதியாய் ஏற்றார். மனித வாழ்வின் நிறைவாகவும் மற்றவர்கள் நிறைவடையவும் தம் வாழ்வை தகுதியாய் அமைத்துக் கொண்ட மரியாவுக்கு இறைவன் சூட்டிய மனிமகுடமே அவரின் விண்ணேற்பு. மரியாவின் விண்ணேற்பு மரியாவுக்கு இறைவன் அளித்த இதய மகிமையாகும். இவ்வலகில் மரியா இயேசுவின் கொண்ட தேவையை இனிதே தொடர் விண்ணகம் ஏறினார். மரியாவின் விண்ணேற்பு மனிதவதாரம் நமக்கு ஒரு முன்னோட்டம். விண்ணகமே நமக்குத் தாய்நாடு விண்ணேற்பு அன்னை நமக்கு விளக்கிக் கூறுகிறார். விண்ணிலிருந்து இயேசு தாமே இங்குவந்து, நமது இனமான உடலை மாட்சிமைக்குரியதாக்கும் வரை மண்ணக வாழ்வின் மறுமலர்ச்சிக்காக மட்டில்லா வேட்கை கொண்டவர்களாய் நாளும் உழைப்போம் ஆம் நமது பார்வை விண்ணகம் நோக்கி இருக்கட்டும் விடாமல் இருத்திக் கொள்வோம்.

மாமரி போற்றும்...



மண்ணக மக்கள் நாளும் போற்றும் விண்ணக ஆன்மையே வாழி! வாழி! எண்ணெமெல்லாம் ஈடேற்றும் தாயவன் கண்போல் காக்கும் மாணிக்கமானவன்! தங்கமயமிது ஆவயமானவன் எங்கும் உற்றது செய்யும் தூயவன் பங்கமில்லா தயையிடு பூமகன் திங்களாய்த் திகழும் ஆன்பிலானவன்! தான்தரசன் உப்பிரிகையானவன் ஆவியானவர் அருள்நிலை பெற்றவன் பாவியற்கடைக்கல ஆன்மையானவன் கூவியழைப்போர்க் குறை கேட்பவன்! ஞானம்நிறை கன்னியானவன் கானக மலராய் மனதில் மலர்பவன் வானகத் தந்தை ஆசீர் பெற்றவன் தானாய் வந்து கவலை களைபவன்! மாசில்லா மனதால் நம்மில் நிறையவன் ஆசிய நாட்டின் காவலியானவன் நேசுப்போர் மட்டின் நிறைந்து நிற்பவன் காசினி போற்றும் மாமரி! வாழ்க! ஈ.ஈ.ஏ. ஆன்பர்

தாயின் கருவறையில் பாதுகாப்பாக இருக்கும் ஒரு குழந்தை 24 மணி நேரமும் தாங்கிக் கொண்டு யிருக்கும். நோயாளிகளும் மருத்துவர்களுக்கும் தாக்க மருந்துகள் தாங்கிக் கொண்டு யிருப்பர். கண்டிப்பாகத் தாங்க வேண்டியவர்கள், ஓய்வு எடுக்க வேண்டியவர்கள் இருக்கும் இடங்களில் 'அமைதி, தாங்குபவர்களை எழுப்பாதி' போன்ற அடிகள் வைக்கப்பட்டிருக்கும்.


தாயின் கருவறையில் எப்போதும் தாங்கிக் கொண்டிருந்த குழந்தை வெளிப்பலகிற்கு வந்த பின்பும் அதற்கு அதே அளவு தாக்கம் நிலைப்பதில்லை. படிப்படியாக 20,16,15,10 எனக் குறைந்து விழித்திருக்கும் நேரம் அதிகரிக்கிறது. எல்கேஜி, யு.கே.ஜி வகுப்புக் குழந்தைகளை சிறிது நேரம் பள்ளிக்கூடங்களில் தாங்க வைத்து அனுப்புவதற்கு மனம் வளர்ந்தும், வலிபு மானவர்களைத் தாங்க வைத்து அனுப்புவதில்லை.

தாங்கும் நேரம் குறைவது மற்றுள்ள பணிகளில், செயல்களில் நேரத்தைக் கூட்ட வேண்டும் என்பதை மறைமுகமாகச் சொல்லும் அல்லது புரிய வைக்கும் ஒரு கால அட்டவணை யே. வளர்ந்தும் பருவத்திலிருந்தே ஓர் இயல்பான நபருக்கு 7-8 மணி நேரத் தாக்கம் போதுமானது. அவரவர் உடல்தலை, மனப்பக்குவம், தாங்கும் விருப்பம் இவற்றுக்கேற்ப சிறிது மாற்றம் அமைத்துக் கொள்ளலாம். உடல், உயிர், மனம், ஆன்மா இவற்றின் சங்கடம் ஒரு முழு மனிதன் இவை ஒவ்வொன்றும் சரியாகச் செயல்படவும், கூட்டாக இயங்கவும் அளவான தாக்கம் நம் ஒவ்வொருவருக்கும் அத்தியாவசியமானது.

படிக்கும் பருவத்தில் ஒரு மாணவனுக்கு அடித்த தாக்கம் கிடைக்க வேண்டும். தன்னை மறந்து, குழந்தைகளை மறந்து, மறை பெய்தாலும், இடி இடித்தாலும் எந்தப் பாதிப்பும் இன்றி, நிம்மதியாக அமர்ந்து, தாக்கும் பருவமே மாணவப் பருவம். இப்படித் தாங்க முடிந்த பிள்ளைகள் உண்மையாகவே பேறு பெற்றவர்கள். இப்படித் தாங்க முடிவது ஒரு வரம்பற்ற சாதம் என்பதால் நாம் என்றும் மாணவப் பருவத்திலேயே இருந்து விடவும் முடியாது.

தாங்க வேண்டிய நேரத்தில், தாக்கத்தைக் குரிய தயார் நிலையில், படுத்த 10-15 நிமிட நேரத்துக்குள் ஒருவருக்குத் தாக்கம் வர வேண்டும். அப்படி வரவில்லை என்றால் நம் உடல், மனம், ஆன்மா இவற்றில் ஏதேனும் ஒன்றின் செயல்பாட்டில் குறைபாடு இருக்கிறது என்பதாகப் புரிந்து கொள்ள வேண்டும். நல்ல தாக்கத்தைக் உடல், மனம், ஆன்மா ஆகியவற்றின் ஒத்துழைப்பும், ஈடுபாடும் அத்தியாவசியமானது.

மனம் கலையாற்று இருக்க வேண்டும்!
உடல் நோயாற்று இயங்க வேண்டும்!
ஆன்மா பாவமாற்று இருக்க வேண்டும்!
ஆனால் மனிதன் வயதால் வளர் வளர் இம்மூன்றும் சுவாமிக இணைவதில்லை. இவற்றுள் ஒன்று இயல்பாக இல்லாவிட்டாலே தாக்கம் வருவதில்லை.



“கண்ணா! நன்றாகத் தூங்கு!”

கம் வருவதில்லை. மனிதர்கள் செய்யும் பாவங்கள் ஆன்மாவைக் கறையாக்குகிறது. பிறர் வேதனைப்படுத்தும்போது மனம் காயப்படுகிறது. உடலில் நோய்கள் உருவாகும் போது தாக்கம் வருவதில்லை.

பலவிதமான தாங்கும் பழக்கத்தை மாணவப் பருவத்தினிடம் காண முடியும். படிக்கும் பாடங்களைப் பற்றி பயப்படும் மாணவர்கள் வித்தியாசமாகத் தாங்கும் பழக்கத்தைக் கையாள்வார்கள்.

சில மாணவர்கள் 'படிக்கிறேன்' எனச் சொல்லிக் கொண்டு தாங்கிக் கொண்டிருப்பர். சிலர் தாங்குவதாக எண்ணிக் கொண்டு புத்தகங்களைத் திறந்தபடி வைத்துக்கொள்வர். இன்னும் சிலர் பாட இடைவேளையில் இடைவெளி கொடுத்துக் கொடுத்து தாங்குவதும், படிப்பதற்கு இருப்பர்.

'படிப்பதற்கு நிறையப் பாடங்கள் இருக்கின்றன' எனச் சொல்லிக் கொண்டு இடையிடையே பாடங்களை அருந்திக் கொண்டு விடிய விடிய விழித்திருக்கும் மாணவர்கள் உண்டு. பாதித் தாக்கத்தில் எழுந்து படித்ததை மீண்டும் நினைவுப்படுத்தி விட்டு தாங்கும் மாணவர்களும் உண்டு.

நவீன காலங்களில் இன்னொரு சாராரையும் நாம் குறிப்பிட்டு ஆக வேண்டும். தேடிக்காலங்களில் தாங்காமல் படிப்பதும், மற்ற காலங்களில் படிக்காமல் தாங்குவதையும் பழக்கமாக உடையவர்கள் இவர்கள். மாணவர்களில் தாக்கத்தில் நடக்கும் விவாதி உடையோரும் உண்டு. இவர்கள் விட்டை விட்டு வெளியே செல்ல மாட்டார்கள். புத்தகங்கள் வைத்திருக்கும் இடங்கள் வரைக்கும் பாதித் தாக்கத்தில் சென்று விட்டுத் திரும்புவர்.

மேலே குறிப்பிட்ட எதுவுமே சரியான தாங்கும் பழக்கம் அல்ல; இப்படி இவர்கள் தங்களை வருத்திக் கொள்ளாமலாக்கு பள்ளி, கல்லூரிப் பாடத்திட்டங்கள் அவ்வளவு கடினமானவைகளுமல்ல. புரியாதவைகளுமல்ல, தவறு எங்கேயோ இருக்கிறது! மின்சாரம் கண்டுபிடிக்கப்பட்டதா காலகட்டத்திலும், பள்ளிக்கூடங்களும் - கல்லூரிகளும் இல்லாத காலகட்டங்களிலும் கூட மக்கள் நிம்மதியாகத் தாங்கினார்கள். இன்று குறிப்பிடப்பட்ட அறையும் நினைவுப்படுத்தி விட்டு தாங்கும் மாணவர்களும் உண்டு.

தாங்கும் போது பலருக்கும் இரவு பகலாக இருக்கின்றது. பகல் நேரம் இரவு நேரம் போல் மாறிவிட்டது. இயற்கையின் இரவு - பகலில் மாற்றம் இல்லை. ஆனால் தாங்குவதற்கு ஏற்ற நேரம் இரவு 10 மணியிலிருந்து காலை 5 மணி வரை எனப் பல்வேறு அடிப்படைகளில் பல்வேறு வித மக்களால் சொல்லப்பட்டு வருகின்றது. இந்த இரவு நேரத் தாக்கத்தின் முக்கியத்துவத்தை ஆன்மீக உலகமும், மருத்துவ உலகமும் வலியுறுத்துகின்றன. எல்லா ஜீவராசிகளும் செய்யும் வேலைகளுக்கு அப்பால் ஓய்வு எடுக்கும் பழக்கத்தையும் தாங்கும் இயல்பையும் கொண்டுள்ளன. ஒவ்வொன்றும் தாங்கும் முறை வேறுபாடு உடையது மட்டுமல்ல, வேடிக்கையானதும்கூட. பாம்பு வளையம்போல் உடலைச் சுருட்டி வைத்துக்கொண்டு அதன்மீது தலையை வைத்து கண்களைத் திறந்தபடி தாங்கும்; மான் நின்று கொண்டும், படுத்திக் கொண்டும் தாங்கும்; வாத்து தரையில் நின்று கொண்டும், நீலி நீந்தியபடியும் தாங்கும். யானைகளும், குதிரை இனங்களும் நின்று கொண்டு தாங்கும் இயல்பு கொண்டவை. கண்டம் விட்டு கண்டம் பறக்கும் பறவைகள் ஒரு பக்க சிறகில் தலையைச் சாய்த்து பறந்த நிலையிலேயே வேண்டிய அளவு தாங்கி ஓய்வு எடுத்துக் கொள்ளும். ஆனால் மனிதன் மட்டும் எப்போதும் வேண்டுமானாலும் எந்த வேளையின் போதும் தாங்குவான். தேடி எழுதும் போது கூட தாங்கி இளைப்பாறும் மாணவர்கள் முதல் பணி செய்யும் இடங்களில் தாங்கும் பணியாளர்கள் வரை, அதிகாரிகளும் இதற்கு விதி விலக்கு அல்ல.

தாங்கி ஓய்வு எடுக்கும்போது பறவைகளும், விலங்குகளும் பிறவற்றைப் பயப்படச் செய்வதில்லை. ஆனால் மனிதர்கள் மட்டுமே இதற்கும் விதிவிலக்கு. சிலர் தாங்கும்போது பிறரைப் பயமுறுத்திக் கொண்டேயிருப்பர்.

தாங்கக்கூடாத இடங்களிலும், நேரங்களிலும் தாங்குவது மனிதர் மட்டுமே. இரயில் இன்ஜின் போடும் சத்தத்திற்கு இணையாகக் குரட்டை விட்டபடி தாங்குவதும் மனிதனே. கண்களைத் திறந்து வைத்துக்கொண்டும், வாயைப் பிளந்து நிலையில் உடம்பைக் குறுக்கிப்பும், நெடுக்கிப்பும், அஷ்ட கோணத்தில் தாங்குவதும் மனிதனே.

தலையை இல்லாமல் அல்லது கணம் குறைந்த தலையணையைத் தலைக்கு வைத்து ஒரு பக்கமாகச் சரிந்து தாங்கினால் குரட்டை வராது என நம் முன்னோர்கள் அனுபவ ரீதியாகச் சொன்னவற்றை அறிவியல் உலகம் ஆராய்ச்சிபூர்வமாக அறிவுறுத்துகிறது. குரட்டை விடுபவர்கள் கேட்டுக்கொள்வார்களாக! படுக்கையிலிருந்து எழும்போது வலிபடக்கமாக எழ வேண்டும் என தற்போதைய நவீன மின் இயந்திர அறிவியல் பூர்வமாகச் சொல்கிறது. இதற்குக் காரணமாக அவர்கள் உடலைச் சுற்றும் இரு காந்த வளையங்களைக் குறிப்பிடுகிறார்கள். ஒன்று, காலிலிருந்து தலைக்கும், தலையிலிருந்து காலுக்கும் வலம் வருகின்றது. இரண்டாவது காந்த வளையம் இது பக்கமிருந்து முன்பக்கம் வழியாக வலது பக்கத்துக்கும், வலது பக்கமிருந்து பின்பக்க வழியாக இது பக்கமும் வலம் வருகிறது. இந்தக் காந்த வளையங்களின் திசைக்கேற்றவாறு உடல் அசையும்போது காந்த வளையத்தின் சுருள்கள் இறுகின்றன. எதிராக அசையும்போது சுருள்தொய்த்து உடல் என்ற இயத்திரத்தின் செயல்திறனை தளர்வையச் செய்யும். வலது பக்கமாகத் திரும்பி எழும்போது காந்த வளையத்தின் சுருள் களை இறுகச் செய்யும்.

தாங்கும்போது சரியாகத் தாங்கும் பழக்கங்களையும், தாங்கி எழும்போது சில நடைமுறைச் செயல்பாடுகளைப் பின்பற்றுவதையும் மாணவப் பருவத்திலேயே பழக்கமாக்கிக் கொள்ளலாம்.

வாழ்வது ஒரு கலைபோல, தாங்குவதும் ஒரு கலைதான். வெளிப்பார்வைக்கு அழகாகத் தெரிய எத்தனை முன்னேற்பாடுகளையும், செயற்கை முறைகளையும் மேற்கொள்கிறோம். தாங்கும் போதும் நம்மைப் பார்ப்பவர்கள் பயப்படாமல் இருக்க அழகாகத் தாங்கலாமே!

பயப்படுத்தும் விலங்குகள் அழகாகத் தாங்குகின்றன. அழகானவன் என எண்ணும் மனிதன் பயப்படுத்தும்படி தாங்கலாமா?

பல நாட்கள் உண்ண வேண்டிய உணவைச் சேர்த்து வைத்து உண்ண முடியாததுபோல, பல நாட்கள் சேர்த்து வைத்து தாங்கவும் முடியாது. ஒவ்வொரு நாளும் தேவையான உணவை எடுத்துக் கொள்வதைப்போல போதுமான தாக்கமும் அத்தியாவசியமானது. எப்போதும் தாங்கிக் கொண்டிருக்க நாம் கருவறைக் குழந்தைகளல்ல; நிரந்தரமாகப்

பக்குவமற்ற நடை உடை பாவனையுடன் பக்தியுடன் திருப்பலியில் பங்குகொள்ளலாமா?

நாம் ஆலயத்திற்கு செவிப்பதற்கோ, ஆராதனைக்கோ திருவருட்சாதன கொண்டாட்டங்களுக்கோ, செல்லும் போது சூருவானவர் பின்வரும் அறிவுறுத்தல்களை எமக்கு அளிக்கின்றார்.



- ★ உங்கள் கையாடக்கத் தொலைபேசியை நிறுத்தங்கள்
- ★ தொடர்பால் இலத்திரனிகளை விட்டில் அல்லது வாகனத்தில் வைப்பங்கள்.
- ★ எதற்காக ஆலயத்திற்கு வந்தீர்களோ அந்நோக்கம் நிறைவேற்ற உங்களை பக்குவப்படுத்தி இறைவனை மையப்படுத்தி தயாராகுங்கள்.
- ★ எவ்வகையிலும் பிறருக்கு இடறலாக இராதிர்கள்.
- ★ ஆலயத்திற்கு வரும்போது மரியாதையான ஆடைகளை அணிபுங்கள்.

- ★ ஆலயத்தை களியாட்ட இடமாகவோ, பொழுதுபோக்கு இடமாகவோ நினைத்து தரக் குறைவான அறைகுறை ஆடைகளை அணியாதிர்கள்.
- ★ பெற்றோர்களே உங்கள் பிள்ளைகள் எப்படியான ஆடைகளை அணிய வேண்டும் என்பதை சொல்லிக்கொடுங்கள். அவர்களுக்கு முன்மாதிரிகையாக இருங்கள்.
- ★ உங்களை கவர்ச்சிப்படுத்தி, விளம்பரதாரர்களினால் ஆவலோடு வரும் பக்தர்களுக்கு இடறலிக்கும். பிள்ளைகள் ஆலயத்தில் எப்படி நடந்து கொள்ள வேண்டும் என்பதை கற்றுப்பது பெற்றோரினதும், பெரியோரினதும் கடமை.
- ★ ஆலயம் இறைவனின் இல்லம் திருப்பித்தில் இறைவன் உயிருள்ள பிரசன்னமாக இருக்கின்றார் என்பதைக் கற்பியுங்கள்.
- ★ செபம், திருப்பலி கட்டுப்பாடு, மனதை ஒருநிலைப்படுத்தல், ஒழுங்கு, மரியாதை இவை பற்றி உங்கள் பிள்ளைகளுக்குக் கற்பியுங்கள்.
- ★ உண்பதற்கும், குடிப்பதற்கும் உரிய இடமாக ஆலயத்தை மாற்றாதிர்கள்.
- ★ உங்கள் பிள்ளைகளில் விளையாட்டுத்தனம், பராக்கு ஆகியவை திருப்பலியில் பக்தியுடன் பங்கேற்க, இறைவார்த்தை மறையுரைகளை விருப்பமுடன் கேட்க வருபவர்களுக்கு இடையூறு இருக்கும்.

- ★ ஆலயத்திற்கு நேரத்தான் சமூகமளித்து அந்நாள்க்குரிய இறைவார்த்தையைத் தியானித்து எம்மைத் தயார் செய்வதும் பெரிதும் நன்மை பயக்கும்.
- ★ திருப்பலி தொடங்க நேரம் இருக்கும்போது அந்நேரத்தை பிறருடன் அரட்டை அடிப்பதற்கோ, கலந்துரையாடுவதற்கோ செலவிட வேண்டாம். அந்நேரத்தில் இறைவனை சந்தித்து பயன்பெற வந்தவர்களுக்கு இது தடையாக இருக்கும்.
- ★ திருப்பலியில் பார்வையாளராக அல்ல பங்கேற்பவர்களாக மாறுங்கள். திருப்பலியில் கூறப்படும் செயல்களுக்கு இறைமக்களுடன் இணைந்து பதிலளியுங்கள்.
- ★ திருப்பலியில் எமது அதியுர் ஆராதனையை இறைவனுக்குக் கொடுக்கின்றோம். இவ்வேளையில் ஆண்டவர் இயேசு தாமே உயிருள்ள பிரசன்னமாக இறைவார்த்தை பகிர்விலும் திருவுடல் ஊட்டத்திலும் எம்மோடு ஒன்றிக்கின்றார்.
- ★ எனவே உம் தர்மாதிரிகையான நடை உடை பாவனையினால், செயல்களினால் இறைவழிபாடுகளை களங்கப்படுத்தாமல் கலாசாரத்தின் இணைந்து மரியாதையான பக்குவமான நடை உடை பாவனைகளை அணிந்தவர்களாய் பங்கேற்போம். நம்மையும் பிறரையும் இறைவன் பால் ஈர்த்திடுவோம்.

